

मौजे डोंगरपाडा - पाथरज, ता. कर्जत, जिल्हा रायगड
येथील पाझर तलाव फुटल्याने शेतीपिकांचे व
रोपवाटीकेच्या झालेल्या नुकसानीसाठी मदत
देण्याबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक : नैसआ-२०११/प्र.क्र. २८३/१०-अ
मंत्रालय, मुंबई-४०००३२,
दिनांक : १८ नोव्हेंबर, २०११

वाचा:-

- अ) शासन निर्णय महसूल व वन विभाग,
१) क्रमांक सीएलएस- ०७-०७/प्र.क्र.२७१/म-३, दिनांक १६ जुलै, २००७
२) क्रमांक सीएलएस-२०१०/प्र.क्र.४५१ (४)/म-३, दिनांक ३१ डिसेंबर, २०१०
३) क्रमांक एससीवाय-०१/२०११/प्र.क्र. २ (भाग-२) / म-११, दिनांक १४ सप्टेंबर, २०११
४) क्रमांक सीएलएस- २०११/प्र.क्र.२४६/म-३, दिनांक ७ ऑक्टोबर, २०११
- ब) शासन निर्णय कृषि व पदुम विभाग,
१) क्रमांक नैसआ-२००८/प्र.क्र.१४९/१०अ, दिनांक ४ जानेवारी, २०११
२) क्रमांक नैसआ-२००९/प्र.क्र.२२५/१०अ, दिनांक ४ जानेवारी, २०११
३) क्रमांक नैसआ-२०१०/प्र.क्र.२७/१०अ, दिनांक ४ जानेवारी, २०११
४) क्रमांक नैसआ-२०१०/प्र.क्र.१८१/१०अ, दिनांक ४ जानेवारी, २०११
५) क्रमांक फनुभ-२०११/प्र.क्र.४/१३-अ, दिनांक ४ जानेवारी, २०११
६) क्रमांक : नैसआ-२०१०/प्र.क्र. १८१/१०-अ, १७ जानेवारी, २०११
७) क्रमांक : नैसआ-२०१०/प्र.क्र. १८१/१०-अ, १० फेब्रुवारी, २०११
८) क्रमांक : नैसआ-२०१०/प्र.क्र. १८१/१०-अ, दिनांक ३१ मार्च, २०११
९) क्रमांक : नैसआ-२०१०/प्र.क्र. १८१/१०-अ, दिनांक ४ जून, २०११
१०) नैसआ-२०१०/प्र.क्र. १८१/१०-अ, दिनांक : २२ सप्टेंबर, २०११

प्रस्तावना :-

मौजे पाथरज- डोंगरपाडा, तसेच मौजे मार्गाची वाडी, ता. कर्जत, जिल्हा रायगड येथे दि.१७.७.२०११ ते २०.७.२०११ या दरम्यान सततचा पाऊस कोसळून (दि. १८.७.२०११ रोजी १०८.०० मि.मि., दि. १९.७.२०११ रोजी १४७.५० मि.मि. आणि दि. २०.७.२०११ रोजी ९१.०० मि.मि. पाऊस झाला.) अतिवृष्टी झाली. या दरम्यान म्हणजेच दिनांक २१.७.२०११ रोजी मौजे डोंगरपाडा - पाथरज, ता. कर्जत, जिल्हा रायगड येथील सन १९७८ साली बांधलेला पाझर तलाव फुटला. पाझर तलाव फुटल्याने ५५.३८.६ हेक्टर क्षेत्रातील भात पिकांचे नुकसान झालेले आहे. त्याचबरोबर सदरचे क्षेत्र खरडून गेल्याने भविष्यात भात लागवडीस योग्य राहीलेले नाही. यासंदर्भात जिल्हाधिकारी, रायगड यांनी त्यांचा दिनांक २८ जुलै, २०११ रोजी सुधारीत अहवाल शासनास सादर केला असून, त्यानुसार नुकसानीचा अहवाल पुढीलप्रमाणे आहे :-

i] ५५.३८.६ हेक्टर आर. क्षेत्रावर भात पिकाची लागवड झालेली होती. कृषि व पदुम विभागाचा शासन निर्णय क्रमांक नैसआ-२०१०/प्र.क्र.१८१/१०अ, दिनांक ४ जानेवारी, २०११ अनुसार, प्रति हेक्टरी रु. ७,५००/- या दराने, जास्तीत जास्त २.०० हेक्टरच्या मर्यादेपर्यंत मदत द्यावी.

ii] ५५.३८.६ हेक्टर आर. क्षेत्र पूर्णपणे खरडून गेल्याने व ते दुरुस्त होणे शक्य नाही. यासाठी महसुल व वन विभागाच्या शासन निर्णय सीएलएस-०७-०७/प्र.क्र. २७१/म-३, दिनांक १६ जुलै, २००७ अनुसार बागायत शेतजमिनीसाठी प्रति हेक्टरी रु. २५,०००/- या प्रमाणे जास्तीत जास्त २.०० हेक्टरच्या कमाल मर्यादे पर्यंत मदत देण्यात यावी.

iii] मौजे पाथरज येथील १६ रोपवाटीकांचे क्षेत्र १.६०.० हेक्टर आर. व मौजे मार्गाची वाडी येथील १ रोपवाटीका अशा एकुण १७ रोपवाटीकांचे मिळून एकुण नुकसानीचे क्षेत्र १.७०.० हेक्टर आर. एवढे आहे. त्यासाठी प्रती हेक्टरी रु. १०,०००/- या दराने मदत देण्यात यावी.

iv] मौजे पाथरज येथील ६ मत्स्यतलावांचे नुकसान झाले आहे. त्यासाठी प्रती हेक्टरी रु. १०,०००/- या दराने मदत देण्यात यावी.

२. वरील वस्तुस्थिती लक्षात घेवून मौजे पाथरज- डोंगरपाडा व मार्गाची वाडी (ता. कर्जत, जिल्हा रायगड) येथे दि. १८.७.२०११ ते २०.७.२०११ रोजी अतिवृष्टी झाल्याने, तसेच, सन १९७८ साली बांधलेला पाझर तलाव फुटल्याने शेतक-यांच्या झालेल्या ५० टक्केच्या वरील शेतीपिकांच्या व रोपवाटीकांच्या नुकसानीसाठी खालीलप्रमाणे मदत देण्याबाबतचा निर्णय महसुल व वन विभागाने त्यांचा शासन निर्णय क्रमांक सीएलएस-२०११/प्र.क्र.२४६ /म-३, दिनांक ७ ऑक्टोबर, २०११ अन्वये घेतलेला आहे.

अ. क्र.	बाब	मदतीचे निकष
१	५० टक्केपेक्षा जास्त शेतीपिकांचे नुकसान (नुकसानीचे क्षेत्र ५५.३९ हेक्टर)	सन २०१० मध्ये दिलेल्या रु. ५,०००/- प्रति हेक्टर, या दराने (२.०० हेक्टरच्या मर्यादेत) मदत देण्यात यावी.
२	रोपवाटीकांचे नुकसान (नुकसानीचे क्षेत्र १.७० हेक्टर)	सन २०१० मध्ये रोपवाटीकांसाठी दिलेल्या मदतीच्या दरानुसार म्हणजेच ५० टक्केहून अधिक नुकसानीसाठी प्रती हेक्टरी रु. १,०००/- या दराने (२.०० हेक्टरच्या मर्यादेत) मदत देण्यात यावी.

शासन निर्णय :-

१. वरील प्रस्तावाला शासन मंजुरी देण्यात येत असून सन २०११-१२ मध्ये उपलब्ध करून दिलेल्या निधीमधील शिल्लक रकमेतून सदर खर्च करण्यासाठी आयुक्त (कृषि), महाराष्ट्र राज्य, पुणे यांना प्राधिकृत करण्यात येत आहे.

२. उपरोक्त नमूद केल्याप्रमाणे वितरित करावयाचा निधी चालू वित्तीय वर्ष सन २०११-२०१२ मध्ये " मागणी क्रमांक सी-६, २२४५, नैसर्गिक आपत्तीच्या निवारणासाठी सहाय्य, ०२, पूर, चक्रीवादळे इत्यादी, १०१ अनुग्रह

सहाय्य - (०४) सवलती (०४) (०५) इतर बाबी (२२४५ ०२४४), ३१- सहाय्यक अनुदाने (योजनेत्तर) " या उपलेखाशिर्षाखाली आकस्मिकता अग्रिमामधुन भागविण्यात यावा.

३. सदर मदतीचे वाटप संदर्भाधीन अ.क्र.१ ते ५ येथील कृषि व पदुम विभागाच्या दिनांक ४ जानेवारी, २०११ च्या शासन निर्णयामध्ये नमूद करण्यात आलेल्या अटी व शर्तीस अनुसरूनच करण्यात यावे. तसेच प्रत्यक्ष लाभार्थीची यादी तयार केल्यानंतर आहरण व संवितरण अधिकाऱ्यांनी कोषागारातून रकमा आहरित करणे बंधनकारक करण्यात येत आहे.

४. लाभार्थी शेतक-यांना मदत वाटप करतांना एकरकमी मदतीचे वाटप करावे. त्यामुळे एकाच लाभार्थ्यास एकदाच लाभ दिल्याने प्रशासकिय कामाची पुनरुक्ती होणार नाही.

५. नियंत्रक अधिकारी, आयुक्त (कृषि), महाराष्ट्र राज्य, पुणे यांना असे कळविण्यात येते की, सदर अनुदानाची रक्कम त्यांनी विनाविलंब वितरित करावी. तसेच सदर अनुदान ज्या प्रयोजनासाठी वर्ग करण्यात आले आहे. त्या प्रयोजनासाठी त्याचा वापर होत आहे, याची खातरजमा करावी. निधीच्या वाटपाचे लेखे, अभिलेखे / नोंदवहया विहित कार्यपध्दतीनुसार अनुदान आहरित व वितरित करणाऱ्या कार्यालयाच्या स्तरावर अद्ययावत ठेवण्याच्या सूचना संबंधितांना देण्यात याव्यात. कोणत्याही परिस्थितीत मंजूर निधीच्या मर्यादेपेक्षा जास्त खर्च होणार नाही याची दक्षता नियंत्रण अधिकाऱ्यांनी घ्यावी. वितरित करण्यात आलेल्या अनुदानातील जर काही रक्कम खर्ची पडणार नसेल तर ती रक्कम विहित वेळेत शासनास प्रत्यार्पित करण्यात यावी. अनुदान वाटपासंबंधीचे उपयोगिता प्रमाणपत्र विहित कालावधीत विहित नमुन्यात या विभागास पाठविण्यात यावे.

६. नियंत्रक अधिकाऱ्यांनी, अनुदान वाटपाची एक प्रत प्रधान सचिव (मदत व पुनर्वसन) महसूल व वन विभाग, व प्रधान सचिव (कृषि विभाग) यांना न चुकता सादर करावी. आहरण व संवितरण अधिकाऱ्यांनी कोषागार / उप कोषागार यांजकडे पाठविण्यात येणाऱ्या बिलासोबत जोडल्या जाणाऱ्या कॉम्प्युटर स्लिप मध्ये गौण / उपशीर्षाच्या ' गणक यंत्र ' संकेतांकांचा न चुकता उल्लेख करावा असे आदेश कृपया संबंधित अधिकाऱ्यांना नियंत्रण अधिकाऱ्यांनी द्यावेत. तसेच कोषागारातून / उपकोषागातून आहरित केलेल्या रकमेचा अहवाल शासनास सादर करावा. तसेच सदर अनुदानासंबंधीचे विनियोजन लेखे दर तीन महिन्यांनी महालेखाकार कार्यालयाकडून प्रमाणित करून शासनास सादर करण्यात यावे व वर्ष अखेरीस संपूर्णपणे प्रमाणित विनियोजन लेखे या विभागाकडे सादर करण्याची दक्षता नियंत्रक अधिकाऱ्यांनी घ्यावी. मदत वाटपात कोणतोही गैरप्रकार होणार नाही याची दक्षता घेणारी कार्यपध्दती आयुक्त (कृषि) यांनी विहित करावी व त्यानुसार मदतीचे वाटप करावे.

७. हा शासन निर्णय वित्त विभागाच्या अनौपचारिक संदर्भ क्रमांक : अनौ.सं.३४१/२०११/व्यय-९, दिनांक ४/१०/२०११ अन्वये वित्त विभागाने दिलेल्या मान्यतेनुसार महसूल व वन विभागाने निर्गमित केलेल्या शासन निर्णय

क्रमांक सीएलएस- २०११/प्र.क्र.२४६ /म-३,दिनांक ७ ऑक्टोबर,२०११ ला अनुसरुन निर्गमित करण्यात येत आहे.

८. हा शासन निर्णय महाराष्ट्र शासनाच्या वेबसाईटवर उपलब्ध करुन देण्यात आला असून त्याचा संगणक संकेतांक २०१११११९०८५४०१००१ असा आहे.

महाराष्ट्राचे राज्यपाल यांच्या आदेशानुसार व नावाने,

(रा.बा. घाडगे)

उप सचिव,महाराष्ट्र शासन

प्रति

आयुक्त (कृषि) महाराष्ट्र राज्य,पुणे.
विभागीय आयुक्त, कोकण विभाग, सीबीडी बेलापुर, ठाणे.
सर्व संचालक/सहसंचालक,कृषि आयुक्तालय,पुणे.
विभागीय कृषि सहसंचालक कोकण विभाग, ठाणे.
महालेखापाल (लेखा परीक्षा / लेखा व अनुज्ञेयता) महाराष्ट्र राज्य-१,मुंबई.
जिल्हाधिकारी, रायगड.
मुख्य कार्यकारीअधिकारी, जिल्हापरिषद, रायगड.
जिल्हा अधिक्षक कृषि अधिकारी, रायगड.
जिल्हा कोषागार अधिकारी, रायगड.
कृषि विकास अधिकारी, जिल्हा परिषद, रायगड.
महसूल व वन विभाग (म-३),(म-११)
वित्त विभाग (व्यय-१, अर्थसंकल्प १३ अर्थोपाय)
सहसंचालक,लेखा व कोषागारे,मुंबई.
संगणक कक्ष,५ वा मजला,नवीन प्रशासन भवन,मुंबई-३२
सर्व सहसचिव/उप सचिव/अवरसचिव कृषि व पदुम विभाग
सर्व कार्यासन अधिकारी, कृषि व पदुम विभाग, मंत्रालय, मुंबई.

प्रत:

मा. मुख्यमंत्री यांचे प्रधान सचिव/मा.उप मुख्यमंत्री यांचे सचिव
मा. मुख्य सचिव/सर्व विभागांचे प्रधान सचिव/सचिव
मा. मंत्री (कृषि)यांचे खाजगी सचिव
मा. राज्यमंत्री (कृषि)यांचे खाजगी सचिव
मा. मंत्री (फलोत्पादन)यांचे खाजगी सचिव
मा. राज्यमंत्री (फलोत्पादन)यांचे खाजगी सचिव
सर्व मंत्री व राज्यमंत्री यांचे खाजगी सचिव
ग्रंथपाल,महाराष्ट्र विधान मंडळ सचिवालय,ग्रंथालय सहावा मजला,विधान भवन,मुंबई-३२
माहिती जनसंपर्क संचालनालय,मंत्रालय,मुंबई-३२
निवडनस्ती.